

అరణ్యపర్వము - జ్ఞానప్రథము

విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, అష్టాధికశతతమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ అష్టాధికశతతమోఽధ్యాయః

లోమశ ఉవాచ

స తు రాజా మహేష్వాసః చక్రవర్తి మహారథః ।

బభూవ సర్వలోకస్య మనోనయననందనః ॥

॥108-1॥

స శుశ్రావ మహాబాహుః కపిలేన మహాత్మనా ।

పితౄణాం నిధనం ఘోరమప్రాప్తిం త్రిదివస్య చ ॥

॥108-2॥

స రాజ్యం సచివే న్యస్య హృదయేన విదూయతా ।

జగామ హిమవత్పార్శ్వం తపస్తస్తుం నరేశ్వరః ॥

॥108-3॥

ఆరిరాధయిషుర్గంగాం తపసా దగ్ధకిల్బిషః ।

సోఽపశ్యత నరశ్రేష్ఠ హిమవంతం నగోత్తమమ్ ॥

॥108-4॥

శృంగైర్బహువిధాకారైః ధాతుమద్భిరలంకృతమ్ ।

పవనాలంబిభిర్మేఘైః వీరిపిక్తం సమంతతః ॥

॥108-5॥

నదీకుంజనితంబైశ్చ ప్రాసాదైరుపశోభితమ్ ।

గుహాకందరసంలీనసింహవ్యాఘ్రునిషేవితమ్ ॥

॥108-6॥

శకునైశ్చ విచిత్రాంగైః కూజద్భిర్వివిధా గిరః ।

భృంగరాజైస్తథా హంపైఃత్యూహైర్జలకుక్కుటైః ॥

॥108-7॥

మయూరైఃశతపత్రైశ్చ జీవంజీవకకోకిలైః ।

చకోరైరసితాపాంగైః తథా పుత్రప్రియైరపి ॥

॥108-8॥

జలస్థానేషు రమ్యేషు పద్మినీభిశ్చ సంకులమ్ ।

సారసానాం చ మధురైః వ్యాహృతైః సమలంకృతమ్ ॥

॥108-9॥

కిన్నరైరస్పరోభిశ్చ నిషేవితశిలాతలమ్ ।

దిగ్వారణవిషాణాగ్రైః సమంతాద్ భృష్టపాదపమ్ ॥

॥108-10॥

విద్యాధరానుచరితం నానారత్నసమాకులమ్ ।

విషోల్బణభుజంగైశ్చ దీప్తాజిహ్వాన్నిషేవితమ్ ॥

॥108-11॥

క్వచిత్ కనకసంకాశం క్వచిద్ రజతసన్నిభమ్ ।

క్వచిదంజనపుంజాభం హిమవంతముపాగమత్ ॥ 108-12॥

స తు తత్ర నరశ్రేష్ఠః తపో ఘోరం సమాశ్రితః ।

ఫలమూలాంబుసంభక్షః సహస్రపరివత్సరాన్ ॥ 108-13॥

సంవత్సరసహస్రే తు గతే దివ్యే మహానదీ ।

దర్శయామాస తం గంగా తదా మూర్తిమతీ స్వయమ్ ॥ 108-14॥

గంగోవాచ

కిమిచ్ఛసి మహారాజ మత్తః కించ దదాని తే ।

తద్ బ్రవీహి నరశ్రేష్ఠ కరిష్యామి వచస్తవ ॥ 108-15॥

ఏవముక్తః ప్రత్యువాచ రాజా హైమవతీం తదా ।

(నదీం భగీరథో రాజన్రణిపత్య కృతాంజలిః)

పితామహా మే వరదే కపిలేన మహానది ॥

108-16॥

అన్వేషమాణాస్తురగం నీతా వైవస్వతక్షయమ్ ।

షష్ఠిస్తాని సహస్రాణి సాగరాణాం మహాత్మనామ్ ॥ 108-17॥

కపిలం దేవమాసాద్య క్షణేన నిధనం గతాః ।

తేషామేవం వినష్టానాం స్వర్గే వాసో న విద్యతే ॥ 108-18॥

యావత్ తాని శరీరాణి త్వం జలైర్నాభిషించసి ।

తావత్ తేషాం గతిర్నాస్తి సాగరాణాం మహానది ॥ 108-19॥

స్వర్గం నయ మహాభాగే మత్పితౄన్ సగరాత్మజాన్ ।

తేషామర్థేన యాచామి త్వామహం వై మహానది ॥ 108-20॥

లోమశ ఉవాచ

ఏతచ్ఛ్రుత్వా వచో రాజ్ఞః గంగా లోకనమస్కృతా ।

భగీరథమిదం వాక్యం సుప్రీతా సమభాషత ॥ 108-21॥

కరిష్యామి మహారాజ వచస్తి నాత్ర సంశయః ।

వేగం తు మమ దుర్ధార్యం పతంత్యా గగనాద్ భువమ్ ॥ 108-22॥

న శక్తస్తిషు లోకేషు కశ్చిద్ ధారయితుం నృప ।

అన్యత్ర విబుధశ్రేష్ఠాత్ నీలకంఠాన్మహేశ్వరాత్ ॥ 108-23॥

తం తోషయ మహాహాబాహో తపసా వరదం హరమ్ ।

స తు మాం ప్రచ్యుతాం దేవః శిరసా ధారయిష్యతి ॥ 108-24॥

స కరిష్యతి తే కామం పితౄణాం హితకామ్యయా ।

(తపసాఽఽ రాధితః శంభుః భగవాన్ లోకభావనః ।)

వితచ్ఛుత్వా తతో రాజన్మహారాజో భగీరథః ।

108-25॥

కైలాసం పర్వతం గత్వా తోషయామాస శంకరమ్ ।

తపస్తీవ్రముపాగమ్య కాలయోగేన కేనచిత్ ॥

108-26॥

అగృహ్లాచ్చ వరం తస్మాద్ గంగాయా ధారణే నృప ।

స్వర్గే వాసం సముద్దిశ్య పితౄణాం స నరోత్తమః ॥

108-27॥

ఇతి శ్రీమన్మహాభారతే వనపర్వణి తీర్థయాత్రాపర్వణి

లోమశతీర్థయాత్రాయామగస్త్యోపాఖ్యానే అష్టాధిక శతతమోఽధ్యాయః ॥ 108॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

